



Kien eżatt disa' snin ilu,  
Għaliex il-Mulej hekk ried,  
Qal, "Il-Captain, nixtieq, lilu,  
Hawn, imexxi l-korijiet".

Mhux żgur qatt baħħar vapuri,  
Jew amar lis-suldati,  
'ma dejjem ħareġ bl-unuri,  
Kull wirja, li kien jagħti.

Kull min kellu x-xorti, bħali,  
Imur għandu, għal xi ħin,  
Jaf li kien surmast speċjali.  
Kien maestro tal-vjolin.

Johloqluk xi melodija,  
Helwa iktar minn tal-ġojjin.  
Safja, helwa, Mellihija  
Tibqa' tidwi tul is-snin.

Il-kitarra, il-mandolina,  
Kienu 'gugarell' f'idejh.  
Mużika mill-aqwa, fina,  
Illi ġġiegħlek tibqa' hdejh.

Sigħat twal fis-sajf, qattajna,  
Qrib il-bandli, nisimghuh.  
Sa tard billejl. Qatt ma xbajna,  
Hemm madwaru, nammirawh.



## Il-Captain

Joseph F. Cachia



Bosta kienu l-istudenti,  
Illi għallem, kbar jew żgħar.  
Fihom irfina t-talenti,  
Biex daqqew muż'ka aħjar.

Kiteb marċi ferrihija.  
Fil-Vitorja ndaqqew,  
Miż-żewġ baned Mellihija.  
Bihom huma t-tnejn stagħnew.

Sal-Orkestra dderieġa  
Bl-aqwa talent tal-lokal.  
Fih dejjem ħass il-ħtieġa,  
Li jgħallem lill-kbar u t-tfal.

Muż'ka serja kiteb bosta,  
Għall-orkestra, u għall-vjolin.  
Il-widna tassew tiggosta,  
Tisma' tant noti helwin.

Dario u l-Kunsill Lokali.  
Taħsbux li jkun ġest sabiħ,  
Nemmen bosta jaħsbu bħali,  
Li tissemma triq għalih?

Buġibba  
16/5/2021